

सन २०२२-२३ या आर्थिक वर्षातील अर्थसंकल्पीय
अनुदाने संयुक्त प्रशिक्षण केंद्र, गारगोटी कोल्हापूर
यांना देण्यात यावयाच्या अनुदानाचे वाटप मुख्य
लेखाशिर्ष- २५१५००२६.(दुसरा हप्ता वेतन /वेतनेतर)

महाराष्ट्र शासन

ग्राम विकास विभाग

शासन निर्णय क्रमांक: अनुग्रा २०२२/प्र.क्र. १९/आस्था-१५

बांधकाम भवन, २५, मझबान पथ, फोर्ट,

मुंबई- ४०० ००१.

दिनांक : ०९ मे, २०२२.

वाचा -

- १) शासन निर्णय, ग्राम विकास व जलसंधारण विभाग, क्र.प्रशिक्षण-२०१३/प्र.क्र.८४५/०९, दि.१७.०९.१९९३.
- २) शासन निर्णय, ग्राम विकास व जलसंधारण विभाग, क्र.- प्रशिक्षण ११९९/ प्र.क्र.५८१/६१, दिनांक २३.९.१९९८
- ३) शासन निर्णय ग्राम विकास व जलसंधारण विभाग, क्र.-प्रशिक्षण-२०००/ प्र.क्र.८५९/४४, दि.१२.६.२००१.
- ४) शासन परिपत्रक, वित्त विभाग, क्रमांक: अर्थसं-२०२२ /प्र.क्र.४३ /अर्थ-३, दिनांक ०४.०४.२०२२.
- ५) शासन निर्णय ग्राम विकास विभाग, क्र.अनुग्रा२०२२/ प्र.क्र.१९/आस्था-१५, दि.२५.४.२०२२.

प्रस्तावना :

सन २०२२-२३ या आर्थिक वर्षाकरीता २५१५, इतर ग्रामीण विकास कार्यक्रम, ००३-प्रशिक्षण, (०१) प्रशिक्षण कार्यक्रमासाठी सहाय्यक अनुदान (०१) (०२) श्री मौनी विद्यापीठाच्या विद्यमाने गारगोटी येथे संयुक्त प्रशिक्षण केंद्राची स्थापना करण्याची योजना अनिवार्य (संकेतांक क्र.२५१५००२६), (योजनेतर) (दत्तमत) (मागणी क्र. एल -३) अंतर्गत संयुक्त प्रशिक्षण केंद्र, गारगोटी, जि.कोल्हापूर यांना ३१ सहाय्यक अनुदाने (वेतनेतर) साठी रु. ९४१.०० हजार (रु. नऊ लक्ष एक्केचाळीस हजार) व ३६ सहाय्यक अनुदाने (वेतन) साठी रु.९६७२.०० हजार (रु. शहाण्णव लक्ष बहात्तर हजार फक्त) असे रु. १०६१३.०० हजार (रुपये एक कोटी सहा लक्ष तेरा हजार फक्त) इतकी तरतूद अर्थसंकल्पित करण्यात आलेली आहे. सदर अर्थसंकल्पित अनुदानापैकी दुसरा हप्ता वितरित करण्याची बाब शासनाच्या विचाराधीन होती.

शासन निर्णय :

सन २०२२-२३ या आर्थिक वर्षासाठी मंजूर झालेल्या अनुदानातून ३६ सहाय्यक अनुदाने (वेतन) या उद्दीष्टाकरिता १५ % रक्कम रु. १४५०.८०० हजार (रुपये चौदा लक्ष पन्नास हजार आठशे फक्त) इतके अनुदान, तसेच ३१ सहाय्यक अनुदाने (वेतनेतर) या उद्दीष्टाकरिता अर्थसंकल्पित तरतुदीच्या ७% मर्यादेच्या अधीन राहून संबंधितांनी मागणी केल्यानुसार रु. ६५.८७० हजार (रुपये पासष्ट हजार आठशे सत्तर फक्त) इतके अनुदान संदर्भ क्रमांक ५ अन्वये पहिला हप्ता म्हणून संयुक्त प्रशिक्षण केंद्र, गारगोटी, कोल्हापूर यांना सन २०२२-२३ या आर्थिक वर्षासाठी वितरित करण्यात आला आहे.

२. आता वित्त विभागाने अर्थसंकल्पिय तरतुदीच्या मर्यादेत ३१ सहाय्यक अनुदाने (वेतनेतर) करिता ७ % व ३६ सहाय्यक अनुदाने (वेतन) करिता १० % इतके अनुदान उपलब्ध करून दिले आहे. संयुक्त प्रशिक्षण केंद्र गारगोटी, जि. कोल्हापूर यांना सन २०२२-२३ या अर्थसंकल्पिय अंदाजाच्या ३१ सहाय्यक अनुदाने (वेतनेतर) करिता ७% प्रमाणे रु.६५.८७ हजार (रुपये पासष्ट हजार आठशे सत्तर फक्त) व ३६ सहाय्यक अनुदाने (वेतन) करिता १० % प्रमाणे रु. ९६७.२०० हजार (रुपये नऊ लक्ष सद्दुसष्ट हजार दोनशे फक्त) असा एकूण रु.१०३३.०७ हजार (रुपये दहा लक्ष तेहतीस हजार सत्तर फक्त) इतका निधी दुसरा हप्ता म्हणून वितरित करण्यात येत आहे.
३. प्रशिक्षण केंद्रांना अनुदान द्यावयाच्या कार्यपद्धतीबाबत शासन परिपत्रक क्रमांक प्रशिक्षण - ११९८/प्र.क्र.५८१/६१ दि.२३ सप्टेंबर, १९९८ व शासन परिपत्रक, ग्राम विकास व जलसंधारण विभाग क्रमांक प्रशिक्षण २०००/प्र.क्र.८५९/४४, दि.१२ जून २००१ अन्वये निर्गमित करण्यात आलेल्या सूचनांच्या अनुषंगाने उपायुक्त (आस्था), पुणे विभाग, पुणे यांनी सदर प्रशिक्षण केंद्रास दरमहा अनुदान अदा करण्याबाबत त्वरीत कार्यवाही करावी. तसेच संदर्भ क्रमांक १ च्या शासन निर्णयातील परिच्छेद क्रमांक १२ मधील अटीनुसार केंद्रानी खर्च करावा.
४. सदर निधी वितरणाकरिता तसेच निधी ज्या बाबींकरिता मंजूर करण्यात आला आहे , त्याच बाबींवर खर्च करण्यात येईल याची काटेकोर अंमलबजावणी करण्याची जबाबदारी संबंधित उपायुक्त (आस्था), विभागीय आयुक्त कार्यालय यांची असेल. तसेच सदर निधीचे उपयोगिता प्रमाणपत्रही तात्काळ सादर करण्याची दक्षता घेण्यात यावी.
५. हा खर्च "मागणी क्र.एल ३,२५१५, इतर ग्रामीण विकास कार्यक्रम संकेतांक क्र.(२५१५००२६) ३६, सहाय्यक अनुदाने (वेतन) व ३१, सहाय्यक अनुदाने (वेतनेतर)" या लेखाशिर्षाखाली खर्ची टाकण्यात यावा आणि तो यावर्षी लेखाशिर्षातर्गत केलेल्या तरतूदीतून भागविण्यात यावा . तसेच सदर खर्च त्याच संकेतांकाखाली खर्च पडतो आहे या बाबत ताळमेळ घालून खातरजमा करावी व विभागीय आयुक्तांनी दरमहा शासनास कळवावे . सदर लेखाशिर्षाचे आहरण व संवितरण अधिकारी म्हणून संबंधित उपायुक्त (आस्थापना) हे काम पाहतील.
६. विभागीय आयुक्त कार्यालयाने प्रशिक्षण केंद्रास अनुदान वितरीत करताना वेतन बाबीवर प्रत्यक्ष किती अनुदानाची आवश्यकता आहे याची खातरजमा करून त्यांना आवश्यक तेवढी रक्कम उपलब्ध करून द्यावी. उपरोक्त नमूद केलेल्या अनुदानापेक्षा जास्त अनुदान वितरीत केले जाणार नाही याची दक्षता घ्यावी. तसेच प्रशिक्षण केंद्राने वेतनाकरिता दरमहा किती अनुदान आवश्यक आहे याची पूर्वसूचना संबंधित आयुक्त कार्यालयास द्यावी . त्याप्रमाणे आयुक्त कार्यालयाने वेतनाकरिता अनुदान वितरीत करावे. आवश्यक असलेल्या अनुदानाबाबत पूर्वसूचना न दिल्यास त्याची संपूर्ण जबाबदारी संबंधित केंद्राच्या प्राचार्याची असेल.

७. या अनुदानातून संबंधित प्रशिक्षण केंद्राने केलेल्या खर्चाचे स्वतंत्र लेखे व पुस्तके तपासण्याचा अधिकार महालेखापाल, (लेखा) महाराष्ट्र-१ मुंबई आणि/किंवा महालेखापाल (लेखा) महाराष्ट्र-२ नागपूर यांना राहिल व त्यांना त्यांचे हे काम योग्य तऱ्हेने पार पाडता यावे म्हणून संबंधित प्रशिक्षण केंद्र / संस्था, मदत / सुविधा पुरवतील.
८. हा शासन निर्णय वित्तीय अधिकार नियमपुस्तिका १९७८ भाग १ ला, उपविभाग १ ते ५ मधील तरतूदीनुसार शासन निर्णय दिनांक १७.०४.२०१५ सोबतच्या उप विभाग - ३ मधील अ.क्र. ४ परि. २७ (२) नुसार प्रशासकीय विभागास प्रदान करण्यात आलेल्या वित्तीय अधिकारांचा वापर करून निर्गमित करण्यात येत आहे.
९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०२२०५०९१२१४००८७२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(पो.द.देशमुख)
उप सचिव, महाराष्ट्र शासन.

प्रत-

१. महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे
२. विभागीय आयुक्त, पुणे विभाग, पुणे (दोन प्रती)
३. संचालक, संयुक्त प्रशिक्षण केंद्र गारगोटी, जि.कोल्हापूर
४. उपायुक्त (आस्था) विभागीय आयुक्त कार्यालय, पुणे.
५. जिल्हा कोषागार अधिकारी, पुणे (नोंदणीकृत डाकेने)
६. महालेखापाल, महाराष्ट्र-१ मुंबई. (लेखापरिक्षा/लेखा व अनुज्ञेयता)
७. महालेखापाल, महाराष्ट्र-२ नागपूर. (लेखापरिक्षा/लेखा व अनुज्ञेयता)
८. वित्त विभाग (का.क्र.अर्थसंकल्प-१७/व्यय १५)
९. प्राचार्य, संयुक्त प्रशिक्षण केंद्र, गारगोटी, जि.कोल्हापूर (२ प्रतींसह)
१०. कार्यासन.क्र. वित्त-१, वित्त-६, वित्त-७ ग्राम विकास विभाग
११. निवड नस्ती का.क्र. आस्था-१५